

یقین کا سفر از قلم اقصیٰ حنان



NOVELSCLUBB@GMAIL.COM
WWW.NOVELSCLUBB.COM

یقین کا سفر از قلم اقصیٰ حنان

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

یقین کا سفر از قلم اقصیٰ حنان

یقین کا سفر

از قلم
اقصیٰ حنان

www.novelsclubb.com

کشادہ حال نماں کمرے میں شایان زیدی اپنے بیٹے مصطفیٰ زیدی کے ساتھ گول میز کے گرد بیٹھے تھے جہاں اُنکے سامنے لندن کے ٹاپ بزنس مین سٹیفن ڈاپنے مینجر کے ساتھ بیٹھا تھا حال نماں کمرے میں بالکل خاموشی تھی البتہ اس حال سے باہر فوٹو گرافر اور میڈیا کی ایک فوج کھڑی تھی جو اندر بیٹھی شخصیت کا انتظار کر رہی تھی اور کرتی بھی کیوں نہیں اندر بیٹھی دونوں شخصیت بزنس کی دُنیا کے بادشاہ تھے اور یہ ڈیل ایک بڑے پیمانے پر کی جانے والی ڈیل تھی حال کے دروازے پر دو باڈی گارڈ اپنے ہاتھوں میں بندوق لیے کھڑے تھے

www.novelsclubb.com

اوکے مسٹر سٹیفن ڈ۔۔ ڈیل ڈن۔۔۔۔۔ مسٹر شایان نے فائل کو مکمل پڑھنے کے بعد بند کرتے سٹیفن ڈ کی طرف ہاتھ بڑھایا

I am honoured مسٹر سٹیفن ڈ نے خوشی سے اُنسے ہاتھ ملایا

یقین کا سفر از قلم اقصیٰ حنان

مسٹر شایان نے فائلز پر سائن کی مئے اور پھر باقی کا عرضی کاروائی کے بعد ساتھ میں چائے وغیرہ پیتے ہلکی پھلکی بزنس کے متعلق باتیں کی گئی جس میں مصطفیٰ اچھا خاصا بیزار ہو چکا تھا اُسے شروع سے بزنس میں کوئی دلچسپی نہیں تھی اور اس وقت وہ اپنے یہاں آنے پر پختارہا تھا۔۔۔ شایان صاحب اُسکے چہرے سے اُسکی بیزاریت نوٹ کر چکے تھے اسی لیے جان بوجھ کر ڈیل ڈن ہونے کے بعد بھی وہاں زیادہ وقت لگا رہے تھے آخر کبھی کبھی ہی تو انہیں اپنے لاڈلے بیٹے کو تنگ کرنے کا موقع ملتا ہے

مصطفیٰ نے بیزاریت سے جمائی لیتے ادھر ادھر کمرے میں دیکھا اُسکی اس حالت پر شایان صاحب نے اپنی ہنسی روکی اور باقی تنگ کرنے کے ارادہ ترک کرتے وہ اپنی جگہ سے اٹھ کھڑے ہوئے انہیں اٹھتا دیکھ مصطفیٰ کے چہرے پر خوشی نے احاطہ کیا وہ بھی جلدی سے چیئر پیچھے کرتے اُنکے برابر میں جا کھڑا ہوا۔۔۔

مسٹر سٹیفیرڈ اور شایان صاحب دونوں ہی چلتے ہوئے دروازے کی طرف گئے
جہاں باڈی گارڈ نے دروازہ کھولا اور ان تینوں کے باہر نکلتے ہی تیز روشنی اُنکے
چہرے پر پڑی ہر طرف فوٹو گرافر کی کھٹک کھٹک تصویریں لینے کی آوازیں گونج
رہی تھیں ساتھ ہی میڈیا کے لوگ شایان صاحب اور مسٹر سٹیفیرڈ سے سوالات کر
رہے تھے جن کا وہ دونوں ہی خوش اسلوبی سے جواب دے رہے تھے مصطفیٰ کو
یہاں بھی کوئی دلچسپی نہیں تھی اسی لیے وہ خاموشی سے مسٹر شایان کے ساتھ کھڑا
تھا۔۔۔ تمام سوالات کے جوابات دیتے مسٹر شایان اور مسٹر سٹیفیرڈ آگے بڑھ گئے
مصطفیٰ بھی اُنکے پیچھے بڑھنے لگا جب ایک رپورٹر کے سوال پر رُکا

www.novelsclubb.com

Sir your dress is looking beautiful what is

اُسکے سوال پر مصطفیٰ کے ?? چہرے پر بیزاریت the name of brand

۔۔۔۔ کی جگہ ایک مسکراہٹ آگئی

My wife فخر یہ انداز میں کہتے وہ خود بھی اپنی گاڑی کی طرف بڑھ گیا۔۔۔۔

بُراق اور زاویار دونوں ہی اس وقت ایئر پورٹ پر کھڑے تھے جہاں فلائٹ کی
انو سمنٹ ہو چکی تھی

خدا حافظ بھائی۔۔۔ وہ زاویار کے گلے لگا تھا

اپنا دھیان رکھنا اور خود پر دھیان دو ذرا۔۔۔ اُس سے الگ ہوتے زاویار نے اُسے
حکم دیا جس پر اُس نے فرما برداری سے سر جھکایا تھا اور پھر زاویار کے جاتے ہی وہ خود
بھی آفس کے لیے نکل گیا

آفس پہنچتے ہی اُس نے اپنے لیپ ٹاپ پر پینڈنگ اپنی کل والی پر ریز نیٹیشن کھولی اور
جلدی جلدی انگلیوں کو حرکت دیتے اپنی پر ریز نیٹیشن مکمل کرنے لگا ایک نظر اپنے
ہاتھ میں پہننی گھڑی پر ڈالی میٹنگ شروع ہونے میں آدھا گھنٹہ باقی تھا کل پورا دن
زاویار کے ساتھ گزارنے کی وجہ سے اُس نے اپنی پر ریز نیٹیشن مکمل نہیں کی تھی اور
اُسے اس بات کی پرواہ بھی نہیں تھی اُسے خود پر یقین تھا کہ وہ اسے میٹنگ شروع

یقین کا سفر از قلم اقصیٰ حنان

ہونے سے پہلے مکمل کر لے گا اور اُس نے کر بھی لی تھی دروازہ نوک کرتے ہی سارہ اندر آئی تھی۔۔

سر میٹنگ دس منٹ میں شروع ہونے والی ہے۔۔۔ اپنے ہاتھ میں پکڑے ٹیپ پر اُنکی چلاتے اُس نے پرو فیشنل انداز میں کہا جس پر بُراق نے محض سر ہلایا۔۔ اپنے کوٹ کے بٹن بند کرتے اپنا موبائل لیے وہ روم سے باہر نکل گیا پیچھے سارہ بھی اُسکا لیپ ٹاپ لیتی اُسکے پیچھے ہی روم سے باہر نکل گئی

سنو تم ہاسپٹل جا رہے ہو کیا؟ وہ روم میں آئی تو زاویار کو تیار ہوا دیکھ پوچھنے لگی

ہمم۔۔۔ گھڑی پہنتے اُس نے مصروف انداز میں جواب دیا

مجھے گھر چھوڑ دو۔۔۔

یقین کا سفر از قلم اقصیٰ حنان

ٹھیک ہے تم تیار ہو جاؤ میں تمہیں جاتے ہوئے ڈراپ کر دوں گا پھر شام میں آتے ہوئے واپس پک کر لوں گا۔۔۔۔۔ جوتے پہنتے اُسے جواب دیا

لیکن میں کل واپس آؤ گی۔۔۔۔۔ اُسے کہنے پر زاویار نے چہرے اٹھا کر اُسے دیکھا

کیوں؟؟

ایسے ہی۔۔۔۔۔

کیا تم شام تک واپس نہیں آسکتی؟؟ اُسے ایک اُمید سے پوچھا کیوں کے کل اُسکی سا لگرہ تھی اور وہ اپنی سا لگرہ کا آغاز بارہ بجے اپنی بیوی کے ساتھ کرنا چاہتا تھا اُسے کبھی اپنی سا لگرہ کے دن کی پرواہ نہیں ہوئی تھی لیکن یہ سال اُسکے لیے اُسکی باقی پوری زندگی سے مختلف تھا اس بار اُسکی شریک حیات اُسکے ساتھ تھی۔۔

کافی وقت ہو گیا نہیں گئی وہاں اس لیے سوچا آج کچھ وقت گزار لوں کل تک آ جاؤ گی۔۔۔۔۔ اُسے معصومیت سے کہا جس پر زاویار نے سر ہلایا اور اُسکی اجازت

ملتے ہی وہ جلدی سے تیار ہونے کے لیے ڈریسنگ روم کی طرف بھاگی اُسکی پھرتی دیکھ زاویار تمسخر سے ہنسا شاید اُس نے اس لڑکی سے زیادہ ہی اُمید لگالی تھی اُسے تو معلوم بھی نہیں ہوگا کہ کل اُسکی سالگرہ ہے۔۔۔۔

پورے راستے خاموشی سے ڈرائیو کرتے اُس نے گاڑی شاہ ہاؤس کے سامنے روکی زوش نے بھی اُسے کچھ بولنے پر مجبور نہیں کیا تھا گاڑی سے اترتے اُس نے ایک گہرائی مسکراہٹ کے ساتھ زاویار کی طرف دیکھا اور پھر گھر کے اندر چلی گئی ایک گہرا سانس خارج کرتے زاویار بھی گاڑی وہاں سے بھگالے گیا

www.novelsclubb.com

وہ دونوں شاہ ہاؤس کے لاونچ میں رکھے صوفے پر بیٹھی ہوئی تھیں سورج کی کرنیں اُنکے چہرے پر پڑ رہی تھیں آج باقی دنوں کی بنسبت گرمی تھی تم یونیورسٹی کیوں نہیں گئی۔۔۔۔۔ زوش نے اپنے ساتھ بیٹھی ماہنور سے پوچھا جسکا چہرہ مر جھایا ہوا تھا

یقین کا سفر از قلم اقصیٰ حنان

پہرے ہونے والے ہیں اس لیے ابھی آف ہے۔۔۔

ہمم۔۔۔ اُسکے جواز پر زوش نے بغور اُسکا چہرہ دیکھا

کیا دیکھ رہی ہو؟؟ اُسکی جانجتی نظریں خود پر پا کر ماہنور نے اُس سے پوچھا

کوئی پریشانی ہے تمہیں؟ اُسکے سوال کو انگور کرتے زوش نے سوال کیا

نہیں۔۔۔ اُسکی طرف دیکھتے اُس نے بڑی صفائی سے جھوٹ بولا تھا

ویسے۔۔۔ تمہارا دیور نظر نہیں آتا آج کل۔۔۔ نظریں لاؤنچ میں رکھے

پھولوں کو دیکھتے اُس نے پوچھا

www.novelsclubb.com

ہاں کیوں کے وہ لاہور گیا ہوا ہے۔۔۔

ہیں کب؟؟ ماہنور نے یکنخت ہی اُسکی طرف دیکھا

مہینہ ہونے والا ہے۔۔۔ تمہیں کیوں اتنی حیرت ہو رہی ہے؟؟

نہیں بس آج کل سکون ہے نہ زندگی میں تبھی پوچھ لیا۔۔۔ اپنی حیرت چھپاتے
اُسے لا پرواہی سے کندھے اچکائے اُسے ناجانے برا لگا تھا تو کیا وہ اُسکی زندگی میں اتنی
اہمیت بھی نہیں رکھتی تھی کہ وہ جانے سے پہلے اُسے بتا دیتا آخر اُنکی ملاقات تو ہوئی
ہی تھی۔۔۔

تم یہ بتاؤ کے زاویار بھائی سے اظہارِ محبت کب کر رہی ہو؟؟ اپنی اُداسی کو پرے رکھتے
دونوں پاؤں صوفے کے اوپر کرتی اپنا رخ زوِش کی طرف کر کے بیٹھی تھی
اظہارِ محبت اتنا مشکل کیوں ہوتا ہے کسی کو بتانا کہ آپ سے محبت کرنے لگے
ہیں۔۔۔ ماہنور قدرے دلچسپی سے اپنی بہن کو دیکھنے لگی اُسنے دل ہی دل میں اُسکی
خوشیوں کی دعا کی تھی

محبتِ اظہار مانگتی ہے اور جس محبت میں اظہار نہ ہو نہ وہ کسی ویرانے میں تا عمر سلگتی
رہتی ہے۔۔۔

کرو گی اظہارِ محبت لیکن اس سے پہلے ایک ضروری کام کرنا ہے مجھے۔۔۔۔۔ کچھ سوچتے زوش نے جواب دیا

کیا کام؟؟ وہ ابھی تھی

اپنی نئی زندگی کا آغاز کرنے سے پہلے کسی سے ملنا ہے کچھ حساب برابر کرنے ہیں۔۔۔ اُسکے کہنے پر ماہنور کو اُسکا اشارہ سمجھ آچکا تھا جس پر اُس نے محض سر ہلایا تھا

ویسے محبت کتنا خوبصورت احساس ہے نہ اگر صحیح انسان سے ہو جائے تو زندگی جنت بن جاتی ہے آپکو اپنا آپ سپیشل محسوس ہوتا ہے۔۔۔۔۔ اپنی سوچوں میں زاویار کے عکس کو لاتے اُس نے کھوئے ہوئے لہجے میں کہا

محبت سب کے لیے سُرخ گلاب نہیں ہوتی۔۔۔۔۔ ماہنور کے منمنانے پر زوش نے اُسکے جھکے چہرے کو دیکھا اور پھر ہاتھ بڑھا کر اُسکا چہرہ اوپر کیا

کیا ہوا کوئی پریشانی ہے؟؟

نہیں۔۔۔۔

حیدر نے کچھ کہا ہے۔۔۔

نہیں۔۔۔

پھر؟؟ حیدر سے منگنی کے بعد وہ آج اُس سے مل رہی تھی اور اُسے وہ کافی پریشان لگ رہی تھی پہلے وہ اسے اپنی غلط فہمی سمجھی تھی لیکن اب اُسے واقعی فکر ہونے لگی کچھ نہیں۔۔۔۔

ماہنور بتاؤ مجھے کیا پریشانی ہے ہم مل کر حل نکالیں گیں۔۔۔۔ اُسکے جھکے چہرے کو دیکھتے اُسے اپنے ہونے کا احساس دلایا

زوش دل کیوں ٹوٹتا ہے؟

دل تب ٹوٹتا ہے جب اس میں خدا کی محبت سے زیادہ کسی اور کی محبت بھر جائے

۔۔۔۔

لیکن میں نے خدا سے اگے کسی کی محبت نہیں رکھی تھی اُسکی بھی نہیں پھر کیوں ٹوٹا
میرادل۔۔۔ اُس نے چہرہ اٹھا کر زوش سے پوچھا اُسکی آنکھیں لبالب آنسوؤں سے
بھر چکی تھیں جواب اُسکے گالو کو بھگورھے تھے

کس سے محبت ہوئی ہے تمہیں؟؟ اُسکے چہرے کو ہاتھوں میں بھرتے اُس نے نرمی
سے پوچھا

وہی جو سب کو خود سے محبت کروانا جانتا ہے اور محبت ہو جانے کے بعد چھوڑ کر
لاہور چلا گیا۔۔۔

بُراق۔۔۔۔ زوش نے معجب انداز میں ماہنور کو دیکھا جس پر ماہنور نے سر اثبات
میں ہلایا

جب تمہیں بُراق پسند تھا تو تم نے حیدر سے رشتے کے لیے حامی کیوں بھری

۔۔۔۔

تو کیا کرتی میرے پاس انکار کی کوئی وجہ نہیں تھی بُراق کو کسی اور سے محبت ہے

یہ بات اُسے خود تم سے کہی ہے؟؟ زوش کے لیے تو یہ بات بھی نئی تھی کیوں کے

اُسے کبھی بُراق کے منہ سے کسی لڑکی کا ذکر نہیں سنا تھا

ہمم اُسکی باتوں سے لگا تھا کہ اُسے کسی سے محبت ہے۔۔۔

ہو سکتا ہے تمہیں غلط فہمی ہوئی ہو۔۔۔

کیا فرق پڑتا ہے اس بات سے اگر اُسکی زندگی میں کوئی اور نہ بھی ہوئی تو کونسا وہ مجھ

سے محبت کرتا ہے اُسکے سامنے میں رشتے کی حامی بھری تھی اگر اُسکے دل میں کوئی

احساس ہوتا وہ ایک بار مجھ سے لازمی بات کرتا لیکن وہ تو سب چھوڑ کر لاہور چلا گیا

اُسے تو کسی بات کی فکر بھی نہیں۔۔۔ اپنے آنسو بے دردی سے صاف کرتی وہ

اپنے دل کا غبار نکلانے لگی جو اُسے کافی دونوں سے اپنے دل میں چھپا رکھا تھا

مانو میری جان، جو تمہارے نصیب کا ہوا وہ تمہیں ہی ملے گا کوئی انسان کسی
دوسرے کا نصیب نہیں چھین سکتا۔۔۔۔۔ ماہنور اُسکی گود میں سر رکھے وہیں
صوفے پر لیٹ گئی

یہ تمہاری آزمائش ہے اور آزمائش تو ہمیشہ پسندیدہ چیز سے ہی ہوتی ہے نہ۔۔۔۔۔
زوی میں نے اُسے ناقابل برداشت سمجھا تھا لیکن وہ مجھ میں رہ گیا اور اچھا خاصہ
گیا۔۔۔ میں جب بھی اُسے کسی اور کے ساتھ سوچتی ہوں تو میری سانسیں اٹکنے لگ
جاتی ہیں۔۔

اتنی محبت کرنے لگی ہو اُس سے؟؟ اپنی گود میں رکھے اُسکے چہرے سے بال پیچھے
ہٹاتے زوش نے پوچھا

وہ میری روح کی چادر میں آ کے چھپ گیا ہے ایسے کے روح نکلے تو وہ نکلے، وہ نکلے تو
روح نکلے۔۔۔

کیا تم نے کبھی چاند کو غور سے دیکھا ہے؟؟ زوش کے پوچھنے پر ماہنور نے اُلجھی نظروں سے اُسے دیکھا

جتنا بھی بادلوں کے حصار میں ہو چمکنا نہیں چھوڑتا کیوں کے اُسے پتا ہوتا ہے کہ اُسے دُنیا روشن کرنی ہے دیر سے ہی سہی لیکن وہ سامنے ضرور ہوگا۔۔

لیکن چاند بھی کہاں حاصل ہوتا ہے۔۔۔۔۔ ماہنور بے بسی سے ہنسی تھی

خود کو مضبوط کرنا پڑتا ہے، سہنا پڑتا ہے چاند کو پانے کے لیے مکمل آسمان بننا پڑتا ہے

بلکل صاف شفاف۔۔۔ اپنے دل کو بھی صاف کر لو وہ دل بن جاؤ جس میں خدا کی

محبت ہو کیوں کہ جو اُس سے جڑ جاتا ہے نہ وہ مکمل ہو جاتا ہے جسے خدا کی محبت مل

جائے نہ اُسے تمام محبتیں مل جاتی ہیں۔۔۔۔۔ ماہنور اُسکے الفاظ غور سے سُن رہی

تھی اور کچھ حد تک وہ مطمئن بھی ہو چکی تھی کیوں کہ اُسے اپنے نصیب لکھنے والے

پر یقین تھا اپنے آنسو صاف کرتی وہ نم آنکھوں سے آسمان کو طرف دیکھ کر مسکرائی

تھی۔۔۔ کبھی کبھی ہم انسان بہت بے بس ہو جاتے ہیں ہم صبر سے اُسکے ایک

یقین کا سفر از قلم اقصیٰ حنان

معجزے کا انتظار کرتے ہیں جو بہترین مصنف ہے وہ جب چاہے جہاں چاہے کہانی کا رخ بدل سکتا ہے ہم نم آنکھوں سے اپنے رب کے منتظر ہوتے ہیں اور پھر قرآن میں اُس کا جواب آتا ہے

ترجمہ: اور جلد ہی آپ کا رب آپ کو اتنا دیگا کہ آپ خوش ہو جائیں گے

گاڑی تم ڈرائیو کرو گے یا میں؟؟ وہ دونوں ہی سلطان مینشن کے لاؤنچ میں کھڑے تھے ہاسپٹل سے فارغ ہونے کے بعد زاویار گھر آ کر فریش ہوا تھا اور وہیں مصطفیٰ بھی فریش ہوتے اُسکے سر پر پہنچ چکا تھا اور اس وقت وہ اُسے زبردستی اپنے ساتھ ڈنر کروانے لے کر جا رہا تھا

او فکورس تم۔۔ کیوں کے تم مجھے زبردستی اپنے ساتھ لائے ہو۔۔ زاویار نے کندھے اُچکاتے ہوئے اپنی جینز کی جیب میں ہاتھ ڈالے

یقین کا سفر از قلم اقصیٰ حنان

چل کوئی نہیں اتنا تو میں کر ہی سکتا ہوں۔۔۔۔ احسان جتاتے ہوئے وہ گاڑی کی ڈرائیونگ سیٹ پر بیٹھا اور اُسکے ساتھ ہی زاویار بھی بیٹھ گیا جس سے بیٹھتے ہی مصطفیٰ گاڑی کو سلطان مینشن کی حدود سے باہر لے گیا۔۔۔

کچھ ہی دیر میں وہ اپنے مطلوبہ ریسٹورینٹ میں پہنچ چکے تھے یہ ریسٹورینٹ گھر سے اتنا دور نہیں تھا ریسٹورینٹ کے نیچے والے فلور میں فیملیز بیٹھی تھیں جہاں گہما گہمی بھی تھی اسی لیے وہ دونوں ہی اوپر والے فلور کی طرف چلے گئے وہاں پہنچنے کے بعد انہیں تھوڑا سکون آیا کیوں کہ وہاں خاموشی تھی اور آس پاس اتنے لوگ بھی موجود نہیں تھے

www.novelsclubb.com

عشاء کا وقت تھا جب وہ ہاجرہ بیگم اور ماہنور سے ملتی گھر سے نکلنے لگی تھی ایک نظر اُسے اپنے موبائل کو دیکھا جس پر کسی کا ٹیکسٹ آیا تھا جو ابی ٹیکسٹ بھیجتے وہ عجلت

یقین کا سفر از قلم اقصیٰ حنان

میں گھر سے نکلی تھی اُسے کیب بلوالی تھی کیب میں بیٹھتے اُسے مطلوبہ ایڈریس بتایا اور پھر خاموشی سے سیٹ کی پشت سے سر ٹکائے بیٹھ گئی

کیب کے رکتے ہی وہ نیچے اتری تھی اپنا نقاب سیٹ کرتے اُسے ریسٹورینٹ میں قدم رکھے تھے اور زیادہ ڈھونڈنا نہیں پڑا وہ اُسے کچھ ہی فاصلے پر دیوار کے ساتھ رکھی ٹیبل پر بیٹھا نظر آچکا تھا

السلام علیکم۔۔۔ اُسکے بیٹھتے ہی صائم نے سوال کیا

وعلیکم سلام۔۔

www.novelsclubb.com کیسی ہو؟؟

تمہیں اس سے مطلب؟ میں یہاں کچھ ضروری بات کرنے آئی ہوں تم سے۔۔۔ یہاں وہاں کی بات کرنے کے بجائے وہ ڈائریکٹ کام کی بات پر آئی تھی

ویسے کھانا اچھا تھا یہاں کا۔۔۔ سیڑھیوں سے اترتے مصطفیٰ نے زاویار کو کہا
ہمم۔۔۔

یہ بتا کل کا کیا پلین ہے؟ اوہ ہاں میں تو بھول ہی گیا تھا کہ یہ سا لگرہ تو تیری الگ ہوگی
نہ اب سے تو تو بھابھی کے ساتھ اپنا دن منائے گا۔۔۔ مصطفیٰ نے اُسے چیرتے
ہوئے کہا اُسکے کہنے پر وہ ہلکا مسکرایا تھا کاش اُسے بھی فکر ہوتی میری سا لگرہ کی یہی
سوچتے وہ باہر جانے لگا جب کسی کی ہلکی جھلک پر وہ اُسکے بڑھتے قدم رُکے تھے اُسے
لگا اُسے شاید کچھ غلط دیکھ لیا ہو اپنی غلط فہمی ختم کرنے کے لئے اُس نے اپنی بائیں جانب
دیکھا اور اُسکے قدموں کے ساتھ دل بھی رُک گیا تھا مصطفیٰ جو آگے چل رہا تھا
زاویار کے رکنے پر وہ اُسکے پاس آیا تھا اور اُسکے نظروں کے تعاقب میں دیکھا جہاں
صائم اور زوش ایک ٹیبل پر بیٹھے کچھ باتوں میں مصروف تھے مصطفیٰ نے اُن سے
نظریں ہٹا کر زاویار کو دیکھا جسکی نیلی آنکھوں میں خالی پن تھا اور چہرے پر تاریکی

یقین کا سفر از قلم اقصیٰ حنان

زاویار نے غور سے نقاب میں چھپے زوش کو دیکھا آج اُس کا دل کرچی کرچی ہوا تھا
مجت تو اُسے ملی ہی نہیں تھی آج اُس کا مان بھی ٹوٹ گیا تھا آنکھوں میں آئے ایک
آنسو کو اُس نے آنکھوں کی باڑ توڑنے سے باز رکھا اور پھر بنا اُسکی طرف دیکھے
ریسٹورینٹ سے باہر نکل گیا

ہمم بولو کیا بات کرنی تھی تمہیں۔۔۔ صائم نے زوش کے چہرے کو بغور دیکھے
پوچھا

مجھے آئندہ تمہاری کوئی کال یا میسج نہ آئے آئندہ میری زندگی میں مداخلت کرنے
کی کوشش نہ کرنا۔۔۔
کیوں؟؟

یقین کا سفر از قلم اقصیٰ حنان

کیوں کہ میں اپنی زندگی میں بہت خوش ہوں سکون ہے بہت تو خدا را میرا سکون
خراب نہ کرو۔۔۔۔

کیا یہ سب بولنے کے لیے تمہیں زاویا نے کہا ہے؟؟

وہ باقی مردوں کی طرح اپنے حکم مسلط نہیں کرتا اور یہ سب میں خود کہہ رہی ہو کسی
نے مجھے نہیں کہا۔۔۔

تم مجھ سے ناراض ہو؟

ناراضگی اپنوں سے جتنائی جاتی ہے مسٹر صائم اور میں تمہیں اس قابل نہیں سمجھتی
www.novelsclubb.com کے میں تم سے ناراض ہوں۔۔ اُسکا لہجہ سرد تھا

تو تم اتنے جلدی اپنی محبت کو بھول گئی۔۔۔ وہ اُسے اُسکی محبت یاد دلا کر بہلانا چاہ رہا
تھا

یقین کا سفر از قلم اقصیٰ حنان

محبت نہیں تھی غلطی تھی جو تم سے ہوئی تھی اصل محبت کا مطلب تو مجھے زاویار سے ملنے کے بعد پتا چلا ہے کہ کیسے کسی سے بنا کسی مطلب کے بے پناہ محبت کی جاتی ہے۔۔۔۔

تو تمہیں اُس سے محبت ہو گئی ہے۔۔۔ صائم نے حیرانگی سے پوچھا
محبت تو بہت بعد کی بات ہے سب سے پہلے تو اُس نے پریشانی میں میرا ہاتھ تھاما تھا جب
مجھے اپنوں نے ٹھکرا دیا تھا۔۔۔ زوش نے اُس پر گہرا طنز کیا
زوش اُس نے تمہیں قید کر رکھا ہے۔۔۔

مجھے اُسکی قید سے بھی محبت ہے اُسکی قید میں بھی یقین، بھروسہ اور آزادی ہے
۔۔ اُسکے ذکر پر صائم نقاب میں چھپی اُسکی آنکھوں کے ذریعے اُسکے چہرے پر آئی
مسکراہٹ کا انداز لگا سکتا تھا

اینڈ مسٹر صائم شکر یہ اُس دن میرا ہاتھ نہ تھامنے کے لیے کیوں کے اگر تم ہاتھ تھام لیتے تو مجھے کبھی اس بات کا احساس نہ ہوتا کہ محبت کتنا خوبصورت جذبہ ہے اور ہاں آج کے بعد مجھے تمہاری طرف سے کوئی مداخلت نہ ملے کیوں کہ میں اپنی اور زاویار کی زندگی میں کسی قسم کا کوئی زہر نہیں چاہتی۔۔۔۔۔

تو تم مجھ سے اس قدر نفرت کرتی ہو؟؟

نفرت کرنے سے ہماری خود کی انیر جی ضائع ہوتی ہے اسی لیے میں نفرت نہیں کرتی سامنے والے کو مرا ہوا تسلیم کر لیتی ہو اور تم بھی میرے لیے وفات پا چکے ہو۔۔۔ صائم نے اُسے دیکھا اُسکی آنکھیں کسی بھی جذبے سے عاری تھیں تو کیا وہ اتنی پتھر دل ہو چکی تھی ہاں وہ عورت تھی جو سب کچھ بھول سکتی ہے لیکن اپنی تذلیل نہیں، وہ اُس انسان کو تو بھول سکتی ہے جس نے اُسے محبت دی ہو لیکن اسے نہیں جس نے اُسے عزت اور مان بخشا ہو وہ محبت بھی بے پناہ کرتی ہے اور نفرت بھی

زوش میں تم سے بہت محبت کرتا ہو مجھے اپنی غلطی کا احساس ہے میں تمہیں بہت خوش رکھوگا۔۔

تکلیف کے بعد جتنائی گئی محبت اور نظر انداز کرنے کے بعد دی گئی اہمیت کوئی معنی نہیں رکھتی۔۔ اُسکا انداز دو ٹوک تھا

کیا ہم دوست بن کر نہیں رہ سکتے؟؟ ایک آخری اُمید کے ساتھ اُس نے پوچھا
مجھے دوستوں کے نام پر اپنے ارد گرد مطلبی لوگوں کی بھیڑ بنانا پسند نہیں میرا ماننا ہے
حلقہ احباب مختصر ہو لیکن مخلص ہو اور ہاں مسٹر صائم یہ ہماری آخری ملاقات ہے
اُمید ہے اسکے بعد آپ مجھے اپنی شکل کبھی نہیں دکھائیں گے اور نہ ہی کبھی کال
کرنے کی کوشش کریں گیں۔۔۔۔۔ خاصا سرد مہری سے اپنی بات مکمل کرتی وہ
وہاں سے اٹھی تھی اپنا بیگ اٹھاتے بغیر اُسکی طرف دیکھے اپنے مضبوط قدم اٹھاتی
ریسٹورینٹ سے باہر نکل چکی تھی آج وہ اپنے دل سے تمام بوجھ اتار کر ایک نئی
زندگی کی شروعات کرنے جا رہی تھی اُسکے دل میں کسی قسم کا کوئی پچتاوا نہیں تھا۔۔

اسی طرح ایک دن آپ پیچھے پلٹ کر دیکھیں گے اور محسوس کریں گے کہ آپ بالکل غیر ضروری چیزوں کے لیے پریشان رہے ہیں اور بہت سارے لوگ آپ کی زندگی کا حصہ تک نہیں ہیں جو کبھی آپ کی محبت کے دعوے دار تھے زندگی اپنے راستے خود بناتی ہے یہ بہت حساس ہے اور اپنے انتخاب میں بہت محتاط بھی ضروری نہیں آپ کو ہر چیز کی حکمت فوراً سمجھ آ جائے کچھ چیزیں اور کچھ لوگوں کی سچائی وقت کے ساتھ کھلتی ہے اس لیے وقت کو وقت دیں اور تب تک خدا پر یقین رکھیں

ریسٹورینٹ سے باہر نکلتے وہ کیب میں بیٹھ گئی آج وہ بہت خوش اور پرسکون تھی وہ سکون سے چاند کی روشنی میں لیٹی سڑک پر آتی جاتی گاڑیوں کو دیکھ رہی تھی جب اُسکے فون بجنے لگا اُس نے بیگ سے موبائل نکال کر دیکھا جہاں زاویار کا نام جگمگا رہا تھا یہ اس وقت کیوں کال کر رہا تھا اُس نے سوچتے ہوئے کال اٹھائی۔۔۔

وہ سڑک پر ساکت نظریں جمائے گاڑی ڈرائیو کر رہا تھا بے وجہ مسلسل ایک سڑک سے دوسری سڑک پھر وہاں سے تیسری سڑک اُس نے کہاں جانا تھا وہ نہیں جانتا تھا اس وقت اُسے سکون چاہئے تھا ریڈیو کا سین اُس کے دماغ پر ہتھوڑوں کی طرح زربیں لگا رہے تھے اُسکی ایک ایک نس میں تکلیف اُٹھ رہی تھی اچانک سامنے کا نظارہ اُسے دھندلا دکھائی دینے لگا پچھلی گاڑی کے زوردار ہارن پر وہ ہوش کی دُنیا میں لوٹا تھا اُس نے بیک لگاتے سڑک کے کنارے اپنی گاڑی روکی تھی اور خود گاڑی سے نیچے اتر کر پیدل چلنے لگا مصطفیٰ بھی اُس کے پیچھے گاڑی سے نیچے اتر تھا اور اُس کے ساتھ چلنے لگا بکھرے بال ماتھے پر گرے ہوئے تھے جو تیز ہوا کی وجہ سے بار بار اُڑ کر پلکوں تک آرہے تھے وہ اپنی سوچوں میں چلتا ہوا گاڑی سے کافی دور اچکا تھا اُسے نہیں اندازہ تھا کہ وہ کتنی دیر سے چل رہا ہے اور سچ بھی یہی ہے کہ کچھ راستوں اور قدم نہیں دل تھک جاتے ہیں۔۔

زاویار تمھیں ایک بار اُس سے بات کر لینی چاہئے تھی۔۔۔ مصطفیٰ نے اُسے
سمجھانا چاہا

کیا بات کرتا تمھیں دکھا نہیں وہ اُسکے ساتھ وہاں بیٹھی تھی۔۔۔۔

ہمیشہ آنکھوں سے دیکھا سچ نہیں ہوتا ہو سکتا ہے جو آپ نے دیکھا ہو حقیقت اُسکے
برعکس ہو۔۔۔۔

حقیقت کچھ بھی ہو میں اُسے کسی اور کے ساتھ نہیں دیکھ سکتا میرا واحد اثاثہ ہے یار
وہ اُسے کسی اور کے ساتھ دیکھو گا تو مر جاؤ گا۔۔۔۔ وہ چلتے چلتے وہیں رُک گیا تھا
تو تمھیں ایک بار اُس سے بات کر لینی چاہئے تھی وہ تمھاری بیوی ہے تم صائم کو اُس
سے دور رہنے کا کہہ سکتے ہو تمھارے پاس پورا حق ہے۔۔۔۔

میں ہزار اُن مردوں سے لڑ سکتا ہوں جو اُسے چاہتے ہیں لیکن ایک اُس مرد سے
نہیں لڑ سکتا جسے وہ چاہتی ہے۔۔۔ تمھیں پتا ہے آج اُسے اُسکے ساتھ دیکھا تو معلوم

ہوا کہ خدا شرک کیوں معاف نہیں کرتا۔۔۔ وہ اس وقت کسی بکھرے انسان کی مانند لگ رہا تھا وہ ہر چیز برداشت کر سکتا تھا سوائے اُسکے ساتھ کسی اور کو۔۔۔ جب صائم کے متعلق اُس سے سوال نہیں کر سکتے تو اتنی اذیت کیوں دے رہے ہو خود کو۔۔۔

میرے حصے کا چاند کسی اور کے آنکھوں کو روشن کرے گا تو اذیت تو ہو گی نہ۔۔۔ تمہیں پتا ہے میں ہمیشہ سوچتا تھا محبت کیا ہوتی اب جانا کہ کسی کو اتنی شدت سے چاہنا کہ وہ آپکا حصہ بن جائے اور پھر ایک دن وہ آپکو مکمل توڑ دے۔۔۔ میں اُسے کبھی نہیں بتا سکوں گا کہ میں اُس سے کس درجے کی محبت کرتا ہوں۔۔۔۔۔ مصطفیٰ نے آگے بڑھ کر اُسے گلے لگانا چاہا اُس سے پہلے زاویار نے اپنے جیب ٹٹولے اور پھر اپنی جیب سے موبائل نکالا موبائل نکالتے اُس نے زوش کو کال کی۔۔۔

کیا کرنے جا رہا ہے تو؟؟ اُسے زوش کا نمبر ڈائل کرتا دیکھ مصطفیٰ نے فکر مندی سے پوچھا اُسے ڈر تھا کہ اس وقت وہ کچھ غلط نہ کہہ دے کیوں کہ اُسکی حالت ایسی ہی تھی

کال کی دوسری بیل جاتے ہی کال پک کر لی گئی تھی زاویار نے اپنے ہونٹوں پر اُنکی رکھ کر مصطفیٰ کو خاموش کروادیا

ہیلو۔۔۔ موبائل سے زوش کی نرم آواز آئی تھی

کہاں ہو تم؟؟؟ زاویار کی اس قدر بھاری آواز پر پہلے تو زوش پریشان ہو چکی تھی پھر قدرے سنبھل کر بولی

امی کے گھر ہوں۔۔۔ کیوں؟؟۔۔۔ اُسکے جھوٹ پر زاویار نے قرب سے آنکھیں بند کی تھیں ایک آنسو آنکھوں کی باڑ توڑتے شیو میں جذب ہو چکا تھا

جینے نہیں دیتا یہی احساس شب و روز

برسوں کی رفاقت کوئی لمحوں میں بھلا دیگا

وہ شخص بھلا کیسے سکوں پائے کہ جس کی

صدیوں کی ریاضت کوئی مٹی میں ملاوے

ایسے ہی، سوری۔۔ وہ اُس سے معافی مانگ رہا تھا اور اُسے معلوم نہ تھا کہ اُسکی غلطی کیا ہے اُسے بس اس بات کی فکر تھی کہ اُسے کھونا نہ پڑے۔۔ اُسکے یوں اچانک معافی مانگنے پر زوش کو کچھ گڑ بڑ کا احساس ہوا تھا وہ کچھ کہتی اس سے پہلے فون کٹ چکا تھا اُس نے ایک نظر اپنے موبائل کو دیکھا اُسکا دل انجانے خیال کے تحت دھڑکا تھا لیکن آنے والے لمحے کے بارے میں سوچتے اُسکے چہرے پر مسکراہٹ نے رقص کیا تھا فون کاٹتے وہ تمسخر سے خود پر ہنسا تھا اُسے خود پر اپنی بے بسی پر ہنسی آرہی تھی اُسے ایک مان تھا کہ وہ اُسے سچ بتا دیگی اور اُس نے جھوٹ بول کر وہ مان بھی توڑ دیا تھا

سارے خواب کا بیج کی طرح بکھرے ملیں گے

یقین کا سفر از قلم اقصیٰ حنان

محبت کرنے والو کے چہرے اترے ملیں گے

سارا الزام وقت پر لگا دینا ٹھیک نہیں

غور سے دیکھو! سازش میں کچھ اپنے ملیں گے

مصطفیٰ کے موبائل کی میسیج رنگ بجی تھی اُس نے موبائل کی اسکرین آن کی جہاں
زوش کا میسیج آیا ہوا تھا۔ "بھائی زاویار آپ کے ساتھ ہیں" مصطفیٰ نے ایک نظر اُس کے
چہرے کو دیکھا اور پھر "ہاں" میں جواب دیا اور پھر زاویار کو اپنے ساتھ لے کر
واپس گاڑی کی طرف جانے لگا دوبارہ میسیج آنے پر اُس نے میسیج آن کیا اُسے پڑھنے
کے بعد اُس نے "اوکے" کا جوابی ٹیکسٹ لکھ کر سینڈ کیا اور زاویار کو گاڑی میں بیٹھا کر
خود ڈرائیو کرنے لگا

تھوڑی دیر بعد اُس نے گاڑی زویار کے فلیٹ کے باہر روکی گاڑی رکنے پر اُس نے ونڈو سے باہر دیکھا اور پھر مصطفیٰ کی طرف پلٹا

یہاں کیوں لایا ہے؟؟

ایسی حالت میں گھر جائیگا تو آئی پریشان ہو جائیں گی اسی لیے آج رات فلیٹ میں رُک جا۔

رات کے بارہ بجنے والے ہیں امی سوچکی ہو گئی۔۔۔ ہاتھ میں پہنی واچ کو دیکھتے اُس نے تھکن زدہ آنکھوں سے اُسے دیکھا

ہاں لیکن انکل تو جاگے ہوئے ہو سکتے ہیں نہ۔۔۔ ابھی وہ کچھ کہتا کہ مصطفیٰ نے ہاتھ

اٹھا کر اُسے خاموش کر دیا اور پھر خود گاڑی سے نیچے اتر گیا زویار کو نہ چاہتے ہوئے

بھی اُسکے پیچھے اترنا پڑا۔۔۔ وہ دونوں فلیٹ کے دروازے کے سامنے کھڑے تھے

میرے پاس چابی نہیں ہے میں گھر میں بھول گیا۔۔۔۔۔

میرے پاس ہے۔۔۔ زاویار کے کہنے پر مصطفیٰ نے جینز کی جیب سے فلیٹ کی چابی نکالی تھی اور پھر فلیٹ کھولا تھا اس فلیٹ کی چابی اُن دونوں کے علاوہ براق کے پاس بھی ہوتی ہے اُن تینوں میں سے کوئی بھی کسی بھی وقت اس فلیٹ پر آسکتا تھا تم آرام کرو میں صبح تم سے ملتا ہوں۔۔۔۔ اُسے فلیٹ کے اندر جانے کا اشارہ کرتے وہ خود وہاں سے پلٹ چکا تھا اور پھر اپنے موبائل پر کچھ ٹائپ کر کے کسی کو سینڈ کیا تھا۔۔۔ میسج ریسپو ہوتے ہی مقابل کے ہونٹوں پر مسکراہٹ آئی تھی اپنے خالی دل کے ساتھ وہ مردہ قدم اٹھاتا اپنے روم کی طرف آیا اس نے آہستگی سے دروازہ کھولا تو ایک گہری خوشبو نے اسے اپنی لپیٹ میں لیا تھوڑے آگے آکر اُس نے لائٹ آن کی اور لائٹ کے ساتھ ساتھ اُسکی آنکھیں بھی حیرت سے کھل گئی تھیں جہاں زمین پر گلاب کے پھولوں کے فرش بچھا ہوا تھا اور بیچ سے خالی فرش تھا جہاں چلنے کا راستہ بنا ہوا تھا کمرے کے وسط میں موجود گول میز پر سفید چادر بچھی ہوئی تھی جس پر چھوٹا تھا کیک رکھا ہوا تھا وہ آگے بڑھ کر کیک دیکھتا اس سے پہلے کسی نے

اُسکی آنکھوں پر پٹی باندھ دی تھی جس پر مقابل نے کوئی مزاحمت نہیں کی تھی وہ گھوم کر اُسکے سامنے آئی اور اُسکے گردن میں اپنی باہیں حائل کیں

ہچی برتھ ڈے۔۔۔ اُسے اپنی کانوں کے پاس سریلی آواز سنائی دی اُسنے ہاتھ بڑھا کر اپنی آنکھوں سے پٹی اتاری تھی اور سامنے والا منظر دیکھ کر وہ ساکن رہ گیا جہاں زوش مہرون ویلوٹ کی ساڑھی زیب تن کیے ہلکا میک اپ کیئے ہوئے تھی لمبے بال اُسنے اپنی قمر پر کھلے چھوڑے تھے جو اُسکی قمر کو مکمل چھپا رہے تھے وہ اپنے اس روپ میں زاویار کادل دھڑکا چکی تھی وہ گہری نظروں سے اُسے دیکھ رہا تھا اُسے شاید اپنی آنکھوں پر یقین نہیں آ رہا تھا یا تو جو ابھی ہو رہا ہے وہ جھوٹ ہے یا جو کچھ وقت پہلے ہوا تھا وہ جھوٹ ہے وہ اپنی سوچو میں گم اُسکے چہرے پر نظریں گاڑھے ہوئے تھا جب زوش کی آواز دوبارہ سنائی دی

اُسے جیسے اپنے کانوں پر یقین نہیں آ رہا تھا ریٹورینٹ، صائم وہ جیسے سب کچھ بھول
چُکا تھا

پھر سے بولنا۔۔۔ اُسکے چہرے کو اپنے ہاتھوں کے پیالو میں لیتے اُس نے حیرانگی سے
فرمائش کی جس پر زوش نے بمشکل اپنی ہنسی روکی تھی اُسکی آنکھوں میں اپنی محبت کا
خمار دیکھ کر زاویار کے چہرے پر گہری مسکراہٹ نے رقص کیا تھا جس سے اُسکے
ڈمپل نمایاں ہوئے تھے زوش نے بنا کسی جھجک کے اُسکے ڈمپل پر اپنی مٹھی ہونٹ
رکھے اُسکے اتنے قریب آنے پر زاویار نے اُسے زور سے خود کے گلے لگایا تھا اُسکے
گرد اپنے بازو کا حصار تنگ کرتے وہ آنکھیں بند کئے صرف اس احساس کو اس
سکون کو اپنے اندر اتار رہا تھا وہ اُسکے قریب تھی بے حد قریب کے وہ اُسکی دھڑکنیں
بھی سن سکتا تھا کئی لمحے یوں ہی وہ اُسے خود سے لگائے کھڑا رہا
کیا۔۔۔ اُسکی لودیتی نظریں خود پر پا کر وہ گھبراتے ہوئے بولی
کچھ نہیں۔۔۔ وہ ہنسا

پھر ایسے نہیں دیکھو۔۔۔۔

آج تم سے نظریں ہٹانا تھوڑا مشکل لگ رہا ہے۔۔۔ اُسکی آنچ دیتی نظروں سے
مقابل کی ہتھیلی بھیگ گئیں وہ اُسے باہوں میں اٹھاتے بیڈ کی طرف لے گیا۔۔۔
بیڈ پر لیٹے وہ گہری نظروں سے اُسکے چہرے کو دیکھ رہا تھا اُسے جیسے اس لمحے پر یقین
نہیں آرہا تھا یہ اُسکی حیات کا حسین پہلو تھا

تمہیں اتنا خوبصورت بن کر نہیں آنا چاہیے تھا بندہ بشر ہوں کبھی بھی بہک سکتا
ہوں۔۔۔۔ اُسکی معنی خیز باتوں پر زوش نے چھنپ کر اُسکے سینے میں چہرہ لیا جس
پر کمرے کی خاموش فضا میں زاویار کا قہقہہ گونجا تھا

جائے فرار بھی ہم جائے پناہ بھی ہم۔۔۔۔ اُسکے چہرے کو اپنے سامنے کرتے وہ
اُسکی آنکھوں کو عقیدت سے چومنے لگا اور پھر اُسکے چہرے کے ایک ایک نقوش پر
محبت سے اپنا لمس چھوڑنے لگا محبت، نرمی، عزت، کیا کچھ نہ تھا اُس لمس میں وہ کسی

کانچ کی گڑیا کی طرح بہت نرمی سے اُسے چھو رہا تھا اور وہ موم کی طرح اُسکی قربت
میں پگھلتی جا رہی تھی

پھر کیسا ہوتا ہے محبوب کا لمس۔۔

عزرائیل جیسا!

روح فرسا، جان لیوا!

تو کیا لوگ موت مانگتے رہتے ہیں اور مرتے رہتے ہیں؟

ہاں یہی سمجھو۔۔

www.novelsclubb.com

محبت میں لوگ صدقے واری جاتے ہیں

اور صدقے واری جانے کا مطلب تو تم سمجھتے ہو نہ۔

صبح کا وقت کمرے کی کھلی کھڑکی سے آتی سورج کی روشنی اور پرندوں کے چہچہانے کی آوازیں آج کی صبح میں ایک نئی تازگی تھی زوش کی آنکھ کھلی تو خود کو ایک مضبوط حصار میں پایا اُسکے حصار میں ایک تحفظ تھا اُس نے اپنی ٹھوڈی اُسکے سینے پر رکھی اور یکا ٹک اُسکے چہرے کو دیکھ رہی تھی ہاتھ بڑھا کر اُسکی بند آنکھوں پر رکھے اور پھر سرکتے ہوئے اُسکی شیو تک آئے۔۔۔

اپنے چہرے پر نرم لمس محسوس کرتے اُس نے ہلکی سی آنکھیں کھولیں تھی۔۔۔ دو خوبصورت آنکھوں کو خود کو تکتا پایا اُسکے چہرے پر مسکراہٹ نے رقص کیا اُس نے گہرا سانس لیتے زوش کے گرد حصار کو اور تنگ کر دیا اور پھر بڑی دلچسپی سے اُسکے چہرے پر اپنی قربت کی لالی دیکھنے لگا

تم نے میرے پاس آ کر مجھے ایک نیا شمار دیا ہے یہ میری زندگی کی خوبصورت ترین صبح ہے، آنکھیں کھلتے ہی تم پاس ہو۔۔۔ محویت سے تکتا وہ زوش کے بکھرے

بال، سرخیاں چھوڑتے گال اور آنکھوں کو دیکھنے لگا ہاتھ اُسکے بالوں سے سرکاتے ہوئے قمر پر لے جا کر رُکا۔۔۔۔۔

مجھے تم سے کچھ اعتراف کرنا ہے۔۔۔۔۔ وہ اپنی نئی صبح کا آغاز سچ کی بنیاد پر کرنا چاہتی تھی اسی لیے اجازت طلب نظروں سے اُسے دیکھنے لگی جس پر زاویا نے آنکھ کے اشارے سے اُسے بولنے کا کہا اور اپنا حصار اُسکے گرد ہنوز قائم رکھا میں کل یہاں آنے سے پہلے صائم سے ملنے گئی تھی۔۔۔۔۔ چہرہ جھکائے اپنی بات کا اعتراف کرنے کے بعد وہ اُسکے جواب کا انتظار کرنے لگی لیکن مقابل کا کوئی جواب نہ پا کر اُسے اسکو دیکھا جسکے چہرے پر غصے کے کوئی آثار موجود نہ تھے۔۔۔۔۔
تم کچھ بولو گے نہیں؟؟

ہمم۔۔۔ کیوں گئی تھی؟ بہت سادہ لہجے میں پوچھا گیا

کیوں کہ میں تمہارے ساتھ اپنی نئی زندگی شروعات کرنا چاہتی تھی اور اُس سے پہلے کچھ لوگوں کو انکی حدود دکھانا ضروری تھا تا کہ آئندہ وہ اُسے کرا س نہ کر سکیں بس اسی لیے وہاں گئی تھی۔۔۔۔۔ اُسکے جواب پر زاویار کے اندر سرشاری کی لہر دوڑنے لگی تو اُس نے خود اپنے منہ سے اعتراف کیا تھا اُس نے اُسکا مان نہیں توڑا تھا ہاں وہ زوش سلطان تھی وہ مان رکھنا جانتی تھی

اب تم کیوں مسکرا رہے ہو؟؟ اُسکی مسکراہٹ پر وہ چڑی تھی جو اتنی سیریس بات پتا چلنے پر بھی مسکرا رہا تھا

ایسے ہی۔۔۔۔۔
www.novelsclubb.com

نہیں مسکراؤ۔۔۔۔۔

کیوں میرے مسکرانے سے تمہارا بل آتا ہے؟؟

ہاں آتا ہے۔۔۔۔۔ اُس نے گردن اکڑا کر ترکی باتر کی جواب دیا

اچھا۔۔۔ آئیبر واچکاتے اُسے اچھا لفظ پر خاصا زور دیا اور پھر بنا زوش کو موقع دیئے
اچانک ہی کروٹ بدلی اور خود اُسکے اُوپر آگیا

کچھ بول رہی تھیں آپ۔۔۔۔۔ چہرہ اُسکے قریب کرتا وہ اُسکی جان پر بن آیا تھا
نہیں۔۔۔۔۔ اُسکی چمکتی آنکھوں اور پھر اُسکا شیر لہجہ وہ تذبذب کا شکار ہوئی
تھی زاویار کی نظر اُسکے ہونٹوں کے اوپر تل پر پڑی اور اُسکے دل میں اک ملال سا اُٹھا
اپنے دل کی مانتے اُسے جھک کر بہت نرمی سے اُسکے تل کو چھوا
تمہارے پاس صرف پانچ منٹ ہیں اگر ان پانچ منٹ میں تم یہاں سے بھاگ گئی تو
تمہاری بخشش ہو جائیگی ورنہ۔۔۔۔۔ ابھی اُسکی بات آدھی ہوئی تھی کے زوش
اُسکے حصار سے نکلتی بھاگ کر واثروم میں بند ہوئی تھی دروازہ بند کرتے اپنے
پچھے زاویار کے اونچے قہقہے پر اُسے منہ کے زاویے بگاڑے تھے۔۔۔۔۔

دوپہر کا وقت تھا سورج اپنی پوری آبوتاب سے چمک رہا تھا ایسے میں وہ سادہ سی شلوار قمیض پہنے دو بٹہ گلے میں ڈالے بالو کو پھٹیا میں مفید کی مئے لاؤنچ میں بیٹھی تھی لبالب پانی سے بھری آنکھیں اپنے ہاتھ میں پکڑے اپنے بریسلٹ پر مرکوز تھیں یہ بریسلٹ اُسے عزیز تھا جسکے ٹوٹنے پر وہ روئی تھی لیکن ابھی آنسو اُس بریسلٹ کے ٹوٹنے پر نہیں بلکہ اُس انسان کی وجہ سے آرہے تھے جو اُس وقت اُسکے ساتھ تھا اور آج بہت دور ہے کہ چاہ کر بھی اُسے دیکھ نہیں سکتی۔۔۔۔

کیا واقعی زندگی ایسے موڑ پر لے آتی ہے کہ ہر وقت آس پاس رہنے والا انسان بھی اتنا دور ہو جاتا ہے، وقت اتنے جلدی کیوں بدل جاتا ہے، انسان اتنا بے بس کیوں ہو جاتا ہے۔۔۔۔۔ چہرہ آسمان کی طرف اٹھا کر وہ سوچنے لگی آنسو آنکھوں سے نکل کر رخسار پر بہنے لگے وہ اپنی سوچوں میں گم تھی جب اپنی دائیں جانب سے آئی آواز پر اُسے پلٹ کر دیکھا جہاں حیدر کھڑا تھا وہ اپنی سوچوں میں اتنی گم تھی کہ اُسے حیدر کی آمد کا بھی پتہ نہ چلا آنسو صاف کرتے وہ سیدھی ہوئی تھی۔۔۔۔

کیا ہو آپ رور ہی ہیں؟

رو نہیں رہی بس اپنے بریسلٹ کو دیکھ کر دکھی ہو گئی تھی۔۔۔۔ صاف جھوٹ بولتے اُسے اپنی ہتھیلی میں پکڑا بریسلٹ سامنے کیا جسکو حیدر نے بغور دیکھا تھا اچھا۔۔۔ سمجھنے والے انداز میں کہتا وہ وہیں اُسکے ساتھ بیٹھنے لگا تھا اُسکے بیٹھتے ہی ماہنور جلدی سے کھڑی ہوئی تھی اُسکے یوں اچانک کھڑے ہونے پر حیدر نے تعجب سے اُسے دیکھا

وہ ہمیں اندر چلنا چاہئے امی ابو بھی اندر ہی ہیں۔۔۔۔ اُسکے سوالیہ نظروں کو دیکھتے اُسے سادہ سے لہجے میں استفسار کیا جس پر وہ بھی وہاں سے اٹھتے اندر کی طرف بڑھ گیا ماہنور نے گہرا سانس لیتے خود کو نارمل کیا اور پھر خود بھی اُسکے پیچھے ہی اندر گئی

کچھ دیر سب کے پاس خاموشی سے بیٹھنے کے بعد وہ تنگ ہونے لگی تھی اُسے وہاں سے اٹھنا تھا۔۔۔ اپنی پڑھائی کا بہانہ کرتی وہ وہاں سے اپنے روم میں آگئی روم میں آتے ہی وہ بیڈ پر گر گئی

مغرب کے وقت اُسکی آنکھ کھلی تھی مندھی آنکھیں کھولتے اُس نے پاس میں رکھے اپنے موبائل پر وقت دیکھا اور پھر اٹھ کر بیٹھ گئی بیڈ پر گرتے ہی اُسکی کب آنکھ لگی اُسے معلوم نہ ہو بیڈ سے اترتے پاؤں میں چپل اڑتے وہ واش روم میں گئی فریش ہونے کے بعد وہ تھوڑا اچھا محسوس کر رہی تھی اُسکا ارادہ اب پڑھنے کا تھا اسی لیے اپنی کتابیں اٹھاتے وہ بیڈ پر بیٹھ کر پڑھنے میں مصروف ہو گئی

www.novelsclubb.com

رات کے کسی پہر اُسکی آنکھ کھلی تھی وہ اچانک اٹھ بیٹھا تھا اے سی والے روم میں بھی اُسکے ماتھے پر پسینے کی کچھ بوندیں تھی یہ اُس خواب کے ڈر سے تھیں جو اُسے روز آتا تھا وہ اکثر یوں ہی ڈر کر اٹھ جاتا تھا وہ مضبوط تھا اتنا کہ پوری دنیا سے لڑ سکتا تھا

لیکن وہ کمزور اتنا تھا کہ ایک خواب سے ڈر جاتا تھا جس خواب میں ماہنور اُسے چھوڑ کر چلی گئی ہو، وہ دُنیا کے مضبوط ترین مردوں میں سے ایک تھا لیکن اُسکے معاملے میں کانچ سے بھی کمزور تھا وجہ صرف یہ تھی کہ اُسے اس سے محبت تھی اسی لیے وہ اکثر اس خواب سے ڈر کر اٹھ بیٹھتا تھا اُسکا دل بے چین ہو رہا تھا اُس نے نظریں اٹھا کر وال کلاک کو دیکھا جو رات کے تین بج رہی تھی اپنے مردہ قدم اٹھاتے وہ واشروم کی طرف گیا وضو کرنے کے بعد وہ باہر آیا تھا ٹوپی پہنتے جائے نماز بچھاتے اُس نے نفل پڑھنا شروع کی وہ اپنے دل کے سکون کے لیے اپنی زندگی کو حاصل کرنے کے لیے خُدا کے آگے حاضر تھا اُسکی آنکھوں میں آنسو تھے سجدے میں جاتے ہی کچھ آنسو آنکھوں سے نکلے تھے سلام پھرتے ہی اُسکے باقی کے آنسو بھی بے اختیار تھے جنہیں صاف کرنے کی زحمت اُس نے بھی نہیں کی تھی کیوں کہ اس وقت خدا اور اُسکے علاوہ اور کوئی موجود نہ تھا جسکی وہ پرواہ کرتا یا اپنے آنسو اُس سے چھپاتا اُس نے دعا کے لیے اپنے ہاتھ اٹھائے تھے اور پھر بھی دھیمی آواز میں بولا

یا اللہ میں میں رائیگاں جا رہا ہوں مجھے ضائع مت ہونے دینا میں تجھ سے اپنی پاک
محبت مانگتا ہوں میں نے زندگی میں پہلی دفعہ کسی سے اتنی محبت کی ہے تو اُسے میری
جھولی میں ڈال دے میں تیری ایک اُس عطا کے لیے ساری عمر اپنی جھولی پھیلائے
رکھوں گا تو اُسے میرا کر دے می۔۔ میں راضی ہوں تیرے ہر فیصلے سے لیکن میں
کیا کرو میرا دل ترستا ہے اُسے پانے کے لیے، کوئی تجھ سے پوری دنیا مانگتا ہے اور
میں تجھ سے تیری اس پوری دنیا میں بنائے گئی ایک مخلوق مانگ رہا ہوں تو اُسے
میرے حصے میں دے دے باقی پوری دنیا رکھ لے بس اُسے کسی اور کا نہ ہونے
دینے وہ میرے وجود کو مکمل کرتی ایک شام کی طرح ہے تو جانتا ہے نہ میں کتنی
محبت کرتا ہوں تو نے دیکھا ہے نہ مجھے اُسکے لیے تڑپتے ہوئے۔۔۔۔۔ اُس سے کوئی
پوچھتا دعاؤں میں کیسے رو یا جاتا ہے تو وہ بتاتا کہ تکلیف جتنی گہری ہو دعاؤں کا خشوع
و خضوع اتنا بڑھ جاتا ہے زندگی اُسے اس موڑ پر لائی تھی جب اُسکے پاس خدا کے
آگے رونے کے علاوہ کوئی اور چارہ نہ تھا وہ یوں ہی رات کے اس پہر اُٹھ کر خدا کو

اپنے دکھ سناتا تھا اگر الفاظ نہیں ملتے تھے تو آنسو بہا لیتا تھا اُسے بتاتا تھا کہ وہ اُسکے ایک "کن" کا منتظر ہے اور خدا تو اتنا مہربان ہوتا ہے کہ وہ یہ نہیں دیکھتا ہے تم کس غرض سے آئے ہو وہ بس یہ دیکھتا ہے کہ اُسکا بندہ اُسکے درپر کس اُمید اور بے بسی کی حالت میں بیٹھا ہے اُسے تمہارا آنا پسند ہے، تمہارا اُس سے مانگنا پسند ہے وہ یہ بھی جانتا ہے کہ تم کتنی دیر تک یہاں بیٹھ سکتے ہو تو بس یقین کے ساتھ بیٹھے رہو کہ وہ خدا تمہیں تمہاری برداشت سے زیادہ نہیں آزمائے گا اور وقت آنے پر اتنا دیگا کہ تم خوش ہو جاؤ گے۔۔۔ وہ ہمیشہ اسی یقین کے ساتھ خدا کے اگے بیٹھتا تھا اُسکے سامنے آنسو بہانے اور دعا مانگنے سے اُسکا دل ہلکا ہو چکا تھا جائے نماز طے کر کے رکھتے اُسے وقت دیکھا بھی فجر کی نماز میں وقت تھا وہ کئی راتوں سے صبح سے سو نہیں پایا تھا جسکی وجہ سے اُسکے سر میں اکثر درد رہتا ہے اسی لیے وہ دوبارہ سے بیڈ پر آ کر نیم دراز ہو گیا

سادہ شرٹ ٹراؤزر پہننے وہ پوری کتابیں بیڈ پر پھیلائے ایک کتاب پر جھکی ہوئی تھی اُسکے پیپر چل رہے تھے اسی لیے اُسکا پورا ادھیان صرف اپنے پیپر زپر تھادروازہ کھلنے کی آواز پر اُسنے چہرہ اٹھا کر اوپر دیکھا جہاں ہاجرہ بیگم ہاتھ میں پارسل لیے اندر آرہی تھیں۔۔

امی آپ۔۔۔ کتابیں سائڈ پر کرتی وہ اُن کے بیٹھنے کی جگہ بنانے لگی تھی میں بیٹھنے نہیں آئی تم آرام سے پڑھو وہ بس یہ پارسل آیا تھا تمہارے نام ابھی یہی دینے آئی ہوں اوپر۔۔۔۔۔ ہاجرہ بیگم نے پارسل اُسکے سامنے کیا تھا میرے نام لیکن میں نے تو کچھ منگوایا ہی نہیں۔۔۔ یہی سوچتے ہوئے وہ پارسل کو دیکھنے لگی جو پورا گفٹ ریپر سے پیک ہوا تھا چلیں ٹھیک ہے میں دیکھ لوں گی۔۔۔۔۔ اُسنے پارسل کو سائڈ پر رکھتے ہاجرہ بیگم کو جواب دیا

تمہارے لیے کچھ بھجواؤ کھانے کے لیے؟ صبح سے کچھ نہیں کھایا تم نے
نہیں امی مجھے بھوک نہیں لگی بس آپ چائے بھجوادیں۔۔۔۔

اچھا ٹھیک ہے۔۔۔ ہاجرہ بیگم کے روم سے جاتے ہی وہ دوبارہ بیڈ پر اپنی کتابوں کے
پاس آ بیٹھی کتابوں پر جھکنے سے پہلے اُسکی نظر دوبارہ پارسل پر گئی اُسے تجسس ہونے
لگا تھا جسکو ختم کرنے کے لیے اُس نے پارسل کو اٹھا کر کھولنا شروع کیا وہ ایک چھوٹی
سی مائل کی ڈبی تھی اُسے کھولتے اُسکی آنکھیں حیرت سے پھیلی تھیں اور ساتھ میں
چہرے پر خوشی بھی چھائی تھی وہ ایک بریسلٹ تھا ٹھیک ویسا ہی بریسلٹ جیسا اُسکا
ٹوٹا تھا بلکل اُسی رنگ اُسی ڈیزائن کا بریسلٹ دیکھ کر اُسکے چہرے پر خوشیوں کی
لہریں تھی لیکن یہ کچھ لمحے کی تھی کیوں کہ اسے نہیں پتا تھا یہ کس نے بھجوا یا ہے
انہیں سوچو کے ساتھ وہ ڈبی کو اوپر نیچے سے دیکھ رہی تھی جب نظر پاس میں پڑے
گفٹ پیپر پر گئی جس میں ایک کاغذ تھا اُس نے اُس کو کھولا جس پر کچھ لکھا ہوا تھا

"یوں چھوٹی چھوٹی چیزوں کے ٹوٹ جانے پر آنسو نہیں بہائے جاتے یہ بہت قیمتی ہوتے ہیں"

"کہانی تمہاری اپنی ہے ہو سکے تو مکمل لکھنا کیوں کہ تمہارے ساتھ ایک اور انسان کی زندگی جڑی ہے"

اس دوسطروں پر مشتمل خط کو پڑھنے کے بعد اُسکے دل میں عجیب کشمکش نے جنم لیا تھا جس میں پہلی لائن بریسلٹ سے متعلق تھی لیکن دوسری لائن کا مطلب وہ سمجھنے سے قاصر تھی

کس نے بھیجا ہو گا یہ۔۔۔ ہاتھوں میں ڈبی کو لیئے وہ سوچ رہی تھی۔۔۔ براق نے؟ نہیں نہیں وہ تو یہاں ہے بھی نہیں اور اگر اُس نے دینا ہوتا تو پہلے دیتا، وہ نہیں ہو سکتا۔۔۔ پھر حیدر؟؟ اُسکے دماغ میں پہلے لاؤنچ میں اپنے ساتھ بیٹھے براق کا منظر آیا تھا پھر دماغ کی دلیلوں کے بعد اپنے گھر کے لاؤنچ میں کھڑے حیدر کا منظر آیا تھا

یقین کا سفر از قلم اقصیٰ حنان

ہاں حیدر ہو سکتا ہے۔۔۔ دماغ کی ایک اور دلیل پر وہ راضی ہوئی تھی۔ بریسٹ کو ہاتھ میں پہننے کے بعد گفٹ پیپر اور ڈبئی اٹھا کر سائڈ ٹیبل پر رکھتے دوبارہ سے کتابوں پر جھک گئی

جاری۔۔۔۔



www.novelsclubb.com